

GULJU CESRI

ta' W. Shakespeare
(Qlib ta' *Valentin V. Barbara, O.P.I*

L-EWWEL ATT

Dehra I. Triq f'Ruma.

Jidhlu FLAVJU, MARULLU, u xi NIES OHRAJN

FLAV. Isaw! Id-dar, ja għażżenin, id-dar!

Ewwilla btala l-lum? Kif? ma tafux,

Bha'la haddiema, li m'ghandkomx tohogru

Barra, fil-jiem tax-xogh'l, minghajr l-ilbies

Tas-sengha taghkom? Tkellem, x'sengha ghandek?

HADDIEM I. Sinjur, jien mastrudaxxa.

MAR. Fejn hu l-fardal tal-gild? Fejn hu l-qies tieghek?

Ghala xeddejt l-ahjar ilbies li ghandek?

U int, int x'sengha ghandek?

HADD. II. Tabilhaqq, sinjur, jekk tqisni ma' min ghandu xoghol pulit, wiehed jista' jghid li minix hlief skarpar.

MAR. Izda wegibni sewwa, x'sengha ghandek?

HADD. II. Sengha, sinjur, li, kif nahseb, nista' nhaddem minghajr tingiz fil-kuxjenza; irrid ngħid, sinjur, jien nirrangà xi wiċċ hażin.

MAR. Izda x'sengha hi, hażin li int, x'sengha hi?

HADD. II. Le, sinjur, la tohogrx il-ghadab tieghek għaliya; madankollu jekk int tohogr, sinjur, jien nista' nirrangak.

MAR. Xi trid tghid b'dan, ja kiesah, tirrangani!

HADD. II. Mela, sinjur, nirrangalek iż-żarbun.

FLAV. Mela int skarpar, hux hekk?

HADD. II. Nghidlek is-sew, sinjur, il-ghajxien tiegħi jien naqilghu mhux b'hag'ohra ghajr bix-xifa: jien ma ntaqqablekx widnejk bi klimijiet fuq hwejjeg ir-rġiel jew in-nisa, izda bix-xifa. Tabilhaqq, sinjur, jien tabib taż-żaben qodma; meta jkunu thassru, jien niġborhom. Mix-xoghol ta' jdejja min jaf kemm ghaddew nies minn tagħna li jxiddu ż-żarbun.

FLAV. Mela għaliex il-lum mintix f'hanutek?

Għaliex q'eghed itterraq lil dan-nies?

HADD. II. Nghidlek is-sew, sinjur, biex iqattghu ż-żaben tagħhom, u hekk jidholli xoghol aktar. Izda tabilhaqq, sinjur, il-lum hadnieha btala biex naraw lil Ċesri, u nifirhu fir-rebh tiegħu.

MAR. Għala tifirhu? Liema rebh gieb miegħu?

U liema haraġ miexi wraġh go Ruma

Sab'ex iżejjen, b'dak ir-rbit tal-jaşar,

Id-dawwariet tal-mirkeb tal-għied tieghu?
Ja ġebel żonqor, aghar mill-hwejjeġ mejta!
Ja qlub wisq iebsa, nies harxin ta' Ruma,
Ma kontux tafu lil Pompew? Kemm drabi
Tlajtu tixxabtu mal-hitan u s-swar.
Mat-twieqi u t-torrijiet, sa fuq iċ-ċmiemen,
Bit-trabi fuq dirghajkom, w hemmhekk bqajtu
Gurnata shiha tistennew bis-sabar
Lil-kbir Pompew għaddej minn go nofs Ruma;
U malli biss ilmahtu l-mirkeb tieghu,
Mhux intom hriġtu b'ghajta għalenija,
Li t-Tevri trieghdet taht il-plajja tagħha
Biex tisma' d-diwi minn tal-ghajat tagħkom
Imwassal sa fix-xtut imhaffra tagħha?
W intom ilbistu l-lum l-ahjar ilbies?
W intom għażiltu dan il-ġum bi' btala?
W intom il-lum it-triq bil-waġd tifirxu
F'għieh dak li ġej rebbieh fuq demm Pompew?
Isaw!

Iġru lejn djarkom, inżlu għarkobbtejkom,
Itolbu li l-allat ma jixhtux fuqna
Il-hlas li haqqna għal din l-ebusija.

FLAV. Immorru, l-ahwa, immorru, w għal dil-htija
Iġbdu warajkom li kull min hu bhalkom;
Huduhom f'xatt it-Tevri, u xerrdu dmughkom
Fl-ilma tax-xmara, sakemm l-iċken moġra
Titla' titbewwes max-xtut l-aktar gholja.

(Johorġu n-nies)

Ara, jekk jitqanqlux fl-agħar hsus minn tagħhom;
Jitb'egħdu siekta ghax j'gharf u l-htija tagħhom.
Iss'int aqbad it-triq tal-Kapitolju;
Jien ninżel minn dit-triq; neżża' kul xbiha
Li ssib imlibbsa b'xi tiżjin ta' qima.

MAR. Dan tista' tagħmlu?

Int taf li l-lum hu għid il-Luperkalja.

FLAV. La thabbilx rasek; thalli ebda xbiha
Imzejna b'għieh iċ-Ċesri. Jiena nfitte
Li nwarra mit-triqat lit-tajfa belha;
Hekk aghmel int kul fejn issib miġemgha.
Dar-rix imnittef kmieni minn ġwenhajt
Izommli li ma jtirx fil-gholi bosta,
Inkella jibqa' tiela' sa fuq rasna,
U jzommna tahtu l-koll f'biża' bħar-rsiera.

(Johorġu)